

ಮೂರನೇ ಹೆಚ್ಚುವರಿ ಜಿಲ್ಲಾ ಮತ್ತು ಸತ್ರ ನ್ಯಾಯಾಲಯ, ಮೈಸೂರು.

ಎಸ್.ಸಿ. ಸಂಖ್ಯೆ 261/2021

ಸಾಕ್ಷಿದಾರರ ಹೆಸರು	: ಕೃಷ್ಣಶೆಟ್ಟಿ	ಪಿಡಬ್ಲ್ಯೂ : 16
ತಂದೆಯ / ಗಂಡನ ಹೆಸರು	: ಲೇಟ್ ಜವರಶೆಟ್ಟಿ	ಸಿಡಬ್ಲ್ಯೂ : 24
ವಯಸ್ಸು	: 51 ವರ್ಷ	
ಉದ್ಯೋಗ	: ಹೆಚ್ ಸಿ -289, ಹುಣಸೂರು ಪಟ್ಟಣ ಪೊಲೀಸ್ ಠಾಣೆ	
ವಾಸಸ್ಥಳ	: ಹುಣಸೂರು	

ಸಾಕ್ಷಿಯನ್ನು ಈ ದಿನ ದಿ: 23.10.2025 ರಂದು ಕರೆಸಿ ಪ್ರಮಾಣ ವಚನ ಬೋಧಿಸಲಾಯಿತು.

ಮುಖ್ಯ ವಿಚಾರಣೆ : ಮಾನ್ಯ ಸರ್ಕಾರಿ ಅಭಿಯೋಜಕರಿಂದ

1. ನಾನು ಜುಲೈ 2021 ರಿಂದ ಡಿಸೆಂಬರ್ 2021 ರವರೆಗೆ ಟೀ ನರಸೀಪುರ ಪೊಲೀಸ್ ಠಾಣೆಯಲ್ಲಿ ಹೆಡ್ ಕಾನ್ಸ್ಟೇಬಲ್ ಆಗಿ ಕರ್ತವ್ಯ ನಿರ್ವಹಿಸಿರುತ್ತೇನೆ.
2. ದಿ.29.07.2021 ರಂದು ತನಿಖಾಧಿಕಾರಿಯವರು ನನಗೆ ಒಂದು ಜ್ಞಾಪನವನ್ನು ನೀಡಿ, ಮೊಕದ್ದಮೆ ಸಂಖ್ಯೆ 261/21 ರಲ್ಲಿಯ ಆರೋಪಿ ಮಹೇಶ , ಬಿನ್ ರಂಗಯ್ಯ, ಬನ್ನಳ್ಳಿ ಗ್ರಾಮ, ಇವರನ್ನು ಪತ್ತೆ ಮಾಡಿ ಬಂಧಿಸಿ, ಹಾಜರುಪಡಿಸುವಂತೆ ಸೂಚಿಸಿರುತ್ತಾರೆ. ನನ್ನನ್ನು ಆ ದಿನ ರಾತ್ರಿ ಪಾಳೆಯದಲ್ಲಿ ನೇಮಿಸಿದ್ದು, ನನ್ನ ಜೊತೆ ಚಾಸಾ.25 ರವರು ಸಹ ಇದ್ದರು. ತನಿಖಾಧಿಕಾರಿಯವರು ಬಾತ್ಮಿದಾರರಿಂದ ಮಾಹಿತಿಯನ್ನು ಸಂಗ್ರಹಿಸಿ , ಆರೋಪಿಯನ್ನು ಪತ್ತೆ ಹಚ್ಚಲು ಹೇಳಿದರು. ಆ ಪ್ರಕಾರ ನಾನು

ಬನ್ನಳ್ಳಿ, ಯಳವಾರ ಹುಂಡಿ ಕಡೆ ಗಸ್ತು ಮಾಡಿಕೊಂಡು, ಬಾತ್ಮಿದಾರರಿಂದ ಮಾಹಿತಿ ಸಂಗ್ರಹಿಸಿ, ಅವರು ಪ್ರಕರಣದ ಆರೋಪಿ, ಟೀ ನರಸೀಪುರ ಟೌನ್ ಖಾಸಗಿ ಬಸ್ ನಿಲ್ದಾಣದ ಬಳಿ ಇರುವುದಾಗಿ, ಆತನನ್ನು ತೋರಿಸುವುದಾಗಿ ತಿಳಿಸಿರುತ್ತಾರೆ. ಆ ಪ್ರಕಾರ ದಿ.30.07.2021 ರಂದು ಬೆಳಿಗ್ಗೆ 06.15 ಕ್ಕೆ ಬಾತ್ಮಿದಾರರು ಆರೋಪಿಯನ್ನು ಟೀ ನರಸೀಪುರದ ಖಾಸಗಿ ಬಸ್ ನಿಲ್ದಾಣದ ಬಳಿ ತೋರಿಸಿದ್ದು , ಆತನನ್ನು ಪತ್ತೆ ಹಚ್ಚಿ, ಆತನನ್ನು ಹಿಡಿದುಕೊಂಡು, ಆತನ ಹೆಸರು ವಿಳಾಸ ಕೇಳಲಾಗಿ , ಆತ ತನ್ನ ಹೆಸರು ಮಹೇಶ, ತಂದೆ ರಂಗಯ್ಯ, ಬನ್ನಳ್ಳಿ ಗ್ರಾಮ ಎಂದು ತಿಳಿಸಿದನು. ಆತನನ್ನು ಹಿಡಿದುಕೊಂಡು ರಾಣಿಗೆ ಕರೆದುಕೊಂಡು ಬಂದು ಚಾಸಾ.30 ರವರ ಮುಂದೆ ಬೆಳಿಗ್ಗೆ 06.30 ಗಂಟೆ ಹಾಜರು ಪಡಿಸಿ, ವರದಿಯನ್ನು ನೀಡಿರುತ್ತೇನೆ. ಸದರಿ ವರದಿಯನ್ನು ನೋಡಿದರೆ ಗುರುತಿಸಬಲ್ಲೆ. ಸಾಕ್ಷಿಯೂ ವರದಿಯನ್ನು ನೋಡಿ ಗುರುತಿಸಿದ್ದು , ಅದನ್ನು ನಿ.ಪಿ. 30 ಎಂದು , ಸಾಕ್ಷಿಯ ಸಹಿಯನ್ನು ನಿ.ಪಿ.30(ಎ) ಎಂದು ಗುರುತಿಸಲಾಯಿತು. ಆರೋಪಿಯನ್ನು ನೋಡಿದರೆ ಗುರುತಿಸಬಲ್ಲೆ. ಸಾಕ್ಷಿಯೂ ನ್ಯಾಯಾಲಯದ ಮುಂದೆ ಹಾಜರಿದ್ದ ಆರೋಪಿಯನ್ನು ನೋಡಿ ಗುರುತಿಸಿರುತ್ತಾರೆ.

ಪಾಟೀ ಸವಾಲು: ಆರೋಪಿ ಪರ ವಕೀಲರಿಂದ:

3. ತನಿಖಾಧಿಕಾರಿಯವರು ಎಷ್ಟು ಗಂಟೆಗೆ ಮಾಹಿತಿ ನೀಡಿ ಜ್ಞಾಪನ ನೀಡಿರುತ್ತಾರೆ ಎಂದರೆ ಸಾಕ್ಷಿಯೂ ಸಮಯ ಸರಿಯಾಗಿ ನೆನಪಿರುವುದಿಲ್ಲ. ಆದರೆ ದಿ.29.07.2021 ರಂದು ನೀಡಿರುತ್ತಾರೆ ಎಂದು ನುಡಿಯುತ್ತಾರೆ. ದಿ.29.07.2021 ರಂದು ಆರೋಪಿಯನ್ನು ಪತ್ತೆ ಮಾಡಲು ಪ್ರಯತ್ನಿಸಿರುತ್ತಿರಿಯೇ ಎಂದರೆ ಸಾಕ್ಷಿಯೂ ರಾತ್ರಿ ಪಾಳೆ

ಕರ್ತವ್ಯಕ್ಕೆ ನೇಮಿಸಿದ್ದು, ಆ ಸಮಯದಲ್ಲಿ ಪ್ರಯತ್ನಿಸಿರುತ್ತೇನೆ ಎಂದು ನುಡಿಯುತ್ತಾರೆ. ಆರೋಪಿ ಪತ್ತೆ ಕಾಲಕ್ಕೆ ಪೋಟೋ ಅಥವಾ ಆತನ ಚಹರೆ ಮತ್ತು ಗುರುತಿನ ಬಗ್ಗೆ ತಿಳಿಸಿರುತ್ತಾರೆಯೇ ಎಂದರೆ ಸಾಕ್ಷಿಯೂ ಇಲ್ಲ ಎಂದು ನುಡಿಯುತ್ತಾರೆ.

4. ಯಾವ ಯಾವ ಕಾಲಕ್ಕೆ ಎಷ್ಟು ಗಂಟೆಗೆ ಹೋಗಿರುತ್ತೀರಿ ಎಂದರೆ ಸಾಕ್ಷಿಯೂ ರಾತ್ರಿ ಬನ್ನಳ್ಳಿ ಗ್ರಾಮ ಮತ್ತು ಯಳವಾರಹುಂಡಿಗೆ ಹೋಗಿರುತ್ತೇನೆ ಎಂದು ನುಡಿಯುತ್ತಾರೆ. ಖಾಸಗಿ ಬಸ್ ಸ್ಟಾಂಡ್ ಬಳಿ ಆರೋಪಿ ಯಾವ ಕಾರಕಣಕ್ಕೆ ಇದ್ದ ಎಂದು ವಿಚಾರಿಸಿರುತ್ತೀರಿಯೇ ಮತ್ತು ಅವರು ಬಸ್ ಸ್ಟಾಂಡ್ ನ ಯಾವ ಭಾಗದಲ್ಲಿ ನಿಂತಿದ್ದರು ಎಂದರೆ ಸಾಕ್ಷಿಯೂ ಬಸ್ ಸ್ಟಾಂಡ್ ನಲ್ಲಿ ನಿಂತಿದ್ದು, ಪ್ರತ್ಯೇಕವಾಗಿ ಯಾವುದೇ ಸ್ಥಳ ಇರಲಿಲ್ಲ ಎಂದು ನುಡಿಯುತ್ತಾರೆ. ಆರೋಪಿಯನ್ನು ಬಂಧಿಸುವ ಕಾಲಕ್ಕೆ ಸ್ಥಳೀಯರನ್ನು ವಿಚಾರಿಸಿ ಅವರನ್ನು ಠಾಣೆಗೆ ಕರೆದುಕೊಂಡು ಬಂದು ಸಾಕ್ಷಿದಾರರಾಗಿ ಮಾಡಿರುತ್ತೀರಿಯೇ ಎಂದರೆ ಸಾಕ್ಷಿಯೂ ಇಲ್ಲ ಎಂದು ನುಡಿಯುತ್ತಾರೆ. ಮುಂದುವರೆದು ಆತ ಒಬ್ಬನೇ ಇದ್ದನು ಎಂದು ನುಡಿಯುತ್ತಾರೆ.

5. ಸದರಿ ಬಸ್ ಸ್ಟಾಂಡ್ ನಲ್ಲಿ ಬೇರೆ ಯಾರು ಜನರು ಇರಲಿಲ್ಲವೇ ಎಂದರೆ ಸಾಕ್ಷಿಯೂ ಆರೋಪಿ ನಿಂತ ಕಡೆ ಯಾರು ಇರಲಿಲ್ಲ ಎಂದು ನುಡಿಯುತ್ತಾರೆ. ಅಲ್ಲಿ ಬಸ್ ಗಳು ಇರುತ್ತವೆ ಎಂದರೆ ಸಾಕ್ಷಿಯೂ ಆರೋಪಿ ನಿಂತ ಕಡೆ ಯಾವುದೇ ಬಸ್ ಇರಲಿಲ್ಲ ಎಂದು ನುಡಿಯುತ್ತಾರೆ. ಆರೋಪಿಯನ್ನು ಬೆಳಿಗ್ಗೆ 06.30 ಕ್ಕೆ ಹಾಜರುಪಡಿಸುತ್ತೇನೆ ಎಂದು ಹೇಳಿದ್ದು, ಆ ಸಮಯದಲ್ಲಿ ತನಿಖಾಧಿಕಾರಿ ಠಾಣೆಯಲ್ಲಿ ಹಾಜರು ಇದ್ದರೇ ಎಂದರೆ ಸಾಕ್ಷಿಯೂ ಹಾಜರು ಇದ್ದರು ಎಂದು ನುಡಿಯುತ್ತಾರೆ. ಆರೋಪಿಯು ಎಲ್ಲೂ ಸಹ ಹೋಗಿರಲಿಲ್ಲ. ಆತನ ತಾಯಿ ತೀರಿಕೊಂಡಿದ್ದರಿಂದ ಆತ ಮನೆಯಲ್ಲೇ ಇದ್ದನು.

ಆತನನ್ನು ಮನೆಯಿಂದ ಕರೆದುಕೊಂಡು ಹೋಗಲಾಗಿತ್ತು ಎಂದರೆ ಸರಿಯಲ್ಲ.
 ಪ್ರಕೃತಿಯೊಂದಿಗೆ ಅನುಕೂಲವಾಗಲಿ ಎಂದು, ಆರೋಪಿಯನ್ನು 06.15 ಕ್ಕೆ ಬಸ್ ಸ್ಟಾಂಡ್
 ನಲ್ಲಿ ಬಂಧಿಸಲಾಯಿತು ಎಂದು ಸುಳ್ಳು ನುಡಿಯುತ್ತಿದ್ದೇನೆ ಎಂದರೆ ಸರಿಯಲ್ಲ. ನಾನು
 ಯಾವುದೇ ಸ್ಥಳಕ್ಕೆ ಹೋಗಿರುವುದಿಲ್ಲ ಎಂದರೆ ಸರಿಯಲ್ಲ.

ಮರು ವಿಚಾರಣೆ : ಇಲ್ಲ

(ತೆರೆದ ನ್ಯಾಯಾಲಯದಲ್ಲಿ ನನ್ನ ಉತ್ತರೀಖನದ ಮೇರೆಗೆ ಸಾಕ್ಷಿಯ ಹೇಳಿಕೆಯನ್ನು
 ಬೆರಳಚ್ಚು ಮಾಡಿಸಲಾಯಿತು)

ಓ ಹೇ ಕೇ ಸ ಇ ಎ ಒ

3ನೇ ಹೆಚ್ಚುವರಿ ಜಿಲ್ಲಾ ಮತ್ತು ಸೆಷನ್ಸ್ ನ್ಯಾಯಾಧೀಶರು
 ಮೈಸೂರು.